

>

Title : Regarding alleged irregularities in distribution of booths in Chandigarh.

कुमारी सरोज पाण्डेय (दुर्ग) : धन्यवाद उपाध्यक्ष महोदय, मैं कहना चाहती हूँ कि चण्डीगढ़ में जो बूथ आवंटन हुआ, उसमें जो अनियमितताएं हुई हैं,...(व्यवधान)

उपाध्यक्ष महोदय : कृपया आप लोग बैठ जाइए। आप लोग बोल चुके हैं, आप लोग बैठ जाइए।

ॐ! (व्यवधान)

उपाध्यक्ष महोदय : सिर्फ कुमारी सरोज पाण्डेय जी की बात रिकॉर्ड में जाएगी। आप लोग बैठ जाइए।

...(व्यवधान) *

कुमारी सरोज पाण्डेय : मैं चण्डीगढ़ में बूथ आवंटन में की गयी अनियमितताओं की ओर सदन का ध्यान आकर्षित करना चाहती हूँ।...(व्यवधान)

उपाध्यक्ष महोदय : सदन की कार्यवाही चलने दीजिए, आप लोग बैठ जाइए।

ॐ! (व्यवधान)

उपाध्यक्ष महोदय : आपस में बात बाहर जाकर कीजिए। यहां शांत रहिए। कृपया बैठ जाइए।

ॐ! (व्यवधान)

कुमारी सरोज पाण्डेय : मुख्य शिकायत यह है कि वहां अपात्रों को बूथ आवंटन किया गया। चण्डीगढ़ में जो अपात्रों को बूथ का आवंटन किया गया, वह कई लोगों की आकांक्षाओं पर तुषारापात है।

माननीय उपाध्यक्ष महोदय, मैं यह भी कहना चाहती हूँ कि चण्डीगढ़ में लोग इस विषय को लेकर आक्रोशित हैं, सड़कों पर उतर पड़े हैं और वहां के स्थानीय प्रशासक ने इस विषय को लेकर एक जांच का आदेश दिया, उसकी रिपोर्ट आ चुकी है और समाचार पत्रों में उपलब्ध है।

वह रिपोर्ट समाचार पत्रों में भी प्रकाशित हो चुकी है, जिसमें घोटाले और अनियमितताओं के आरोपों को सही पाया गया है और स्थानीय प्रशासन तथा स्थानीय राजनीतिज्ञों की संलिप्तता को पाया गया है। इसलिए मैं केन्द्र सरकार से मांग करना चाहती हूँ कि इस विषय पर बारीकी से जांच हो या सीबीआई को यह केस सौंपा जाए ताकि इसकी निष्पक्षता में कोई संदेह न रहे। जो स्थानीय राजनीतिज्ञ हैं, वे अपने प्रभाव का इस्तेमाल करके जांच को रोक रहे हैं इसलिए उन पर कार्रवाई होनी चाहिए।